

उतावली स्त्री. (तत्.) जल्दबाजी, अधीरता प्रयो. सोच-समझ कर ही काम शुरू करे, उतावली से काम बिगड़ भी सकता है।

उत्कंठा स्त्री. (तत्.) 1. प्रबल इच्छा 2. किसी कार्य को झटपट कर लेने की इच्छा 3. रस के एक संचारी भाव का नाम 4. उत्सुकता।

उत्कंठित वि. (तत्.) उत्सुक, उत्साहित, उत्कंठा युक्त प्रयो. श्री कृष्ण के आगमन के समाचार से गोपियाँ उत्कंठित होकर कुंज भवन में श्रीकृष्ण के आने की प्रतीक्षा करने लगीं।

उत्कंठिता स्त्री. (तत्.) प्रिय मिलन को बेचैन नायिका, प्रिय से निर्धारित स्थान पर न मिलने पर झगड़ने वाली नायिका, एक नायिका भेद।

उत्कट वि. (तत्.) 1. तीव्र, प्रबल 2. श्रेष्ठ 3. उग्र।

उत्कर्ण वि. (तत्.) जो सुनने के लिए कान खड़े किए हुए हो, सुनने को उत्सुक।

उत्कर्ष पुं. (तत्.) 1. उन्नति, समृद्धि 2. उत्कृष्टता, श्रेष्ठता 3. ऊपर खींचना विलो. अपकर्ष।

उत्कर्षक वि. (तत्.) उत्कर्ष की ओर ले जाने वाला, आगे बढ़ाने वाला।

उत्कल पुं. (तत्.) ओड़िशा राज्य या क्षेत्र का प्राचीन नाम।

उत्कलिका स्त्री. (तत्.) 1. कली 2. तरंग 3. उत्कंठा 4. विकलता।

उत्कलित वि. (तत्.) 1. उन्नतिशील, विकसित 2. बंधनहीन 3. खिला हुआ।

उत्कीर्ण वि. (तत्.) 1. उकेरा हुआ, खुदा हुआ, लिखा हुआ प्रयो. शिला पर उत्कीर्ण अशोक का संदेश राष्ट्रीय संग्रहालय में प्रदर्शित है।

उत्कीर्ण मुखपृष्ठ पुं. (तत्.) पुस्त. पुस्तक का वह ऊपरी पृष्ठ जो किसी अलंकृत रूपाकृति (डिजाइन) में उकेरा जैसा लगे।

उत्कीर्ण लेख पुं. (तत्.) इति. अभिलेख जिसे धातु, पत्थर, ईंट आदि के धरातल पर उकेरा गया हो। inscription

उत्कृष्ट वि. (तत्.) 1. उत्तम, अच्छे से अच्छा, श्रेष्ठ।

उत्कृष्टता स्त्री. (तत्.) बड़ाई, बड़प्पन, उत्तमता, श्रेष्ठता।

उत्केंद्र वि. (तत्.) गणि. 1. भिन्न केंद्र वाला 2. केंद्र से हटा हुआ। eccentric

उत्केंद्रता स्त्री. (तत्.) गणि. शंकु की नाभि से किसी बिंदु की दूरी और निचला की दूरी से इस बिंदु का अनुपात। eccentricity

उत्कोच पुं. (तत्.) घूस, रिश्वत।

उत्क्रम पुं. (तत्.) 1. उलटा क्रम, क्रम उलट जाने का भाव 2. जिसका क्रम उलट गया हो।

उत्क्रांति स्त्री. (तत्.) 1. क्रमशः उत्तमता और पूर्णता की ओर बढ़ती हुई प्रवृत्ति 2. सीमा का उल्लंघन।

उत्क्षिप्त वि. (तत्.) 1. ऊपर उछाला हुआ, ऊपर फेंका हुआ 2. भाषा. वे व्यंजन जिनके उच्चारण में पहले जिह्वा की नोक को पीछे की ओर मोड़कर और फिर से कठोर तालु पर प्रहार किया जाता है हिंदी में 'ड़' और 'ढ़' व्यंजन 2. ऊपर उछाली जाने वाली वस्तु।

उत्क्षेप पुं. (तत्.) 1. ऊपर फेंकना, उछालना 2. ऊपर उछाली जाने वाली वस्तु 3. भेजना 4. परित्याग 5. कनपटी के ऊपर का सिर का भाग 6. वमन 7. उद्वेलन प्रयो. अपने मानसिक उत्क्षेप का कारण तो आप से निवेदन कर ही चुकी हूँ।

उत्क्षेपण पुं. (तत्.) 1. ऊपर की ओर फेंकना 2. चुराना, चोरी 3. मूसल 4. सूप।

उत्खनन पुं. (तत्.) 1. खोदने की क्रिया, खोदना, खनना, गड़ी वस्तु को खोदकर बाहर निकालना